

॥ ఓం నమో వేదాంతే ॥

01.05.2024 బుధవారం (289వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పూరితాశేష కామాయ హరిణే హేమమాలినే ।  
వారిజాతాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణేన పృథు రూప ధృతాభి వృద్ధాం  
మిత్రాబ్జ కాంతి విధుతాంధకరాభిరామాం ।  
ద్వీపాభిజన్మ శుక సూత రవాతిరమ్యాం  
విశ్వంభరాం విశత భాగవతం విశాలాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎస్.ఎన్. మారుతి గార్లచే...

## శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే సప్తదశోఽ ధ్యాయః  
త్వాం స్తబ్ధం దుర్మదాం నీత్వా మాయాగాం తిలశః శరైః  
ఆత్మయోగబలేనేమా ధారయిష్యామ్యహం ప్రజాః

॥ 4-17-27 ॥

ఏవం మన్యుమయీం మూర్తిం కృతాంతమివ బిభ్రతం  
ప్రణతా ప్రాంజలిః ప్రాహ మహీ సంజాతవేపథుః

॥ 4-17-28 ॥

ధరోవాచ

నమః పరస్మై పురుషాయ మాయయా  
విన్యస్తనానాతనవే గుణాత్మనే  
నమః స్వరూపానుభవేన నిర్ఘత  
ద్రవ్యక్రియాకారకవిభ్రమోర్మయే

॥ 4-17-29 ॥

యేనాహమాత్మాఽ యతనం వినిర్మితా  
ధాత్రా యతోఽ యం గుణసర్గసంగ్రహః  
స ఏవ మాం హంతుముదాయుధః స్వరా  
డుపస్థితోఽ న్యం శరణం కమాశ్రయే

॥ 4-17-30 ॥

య ఏతదాదావస్మజచ్ఛరాచరం  
స్వమాయయాఽ యాఽ త్మాశ్రయయావితర్భయా  
తయైవ సోఽ యం కిల గోప్తుముద్యతః  
కథం ను మాం ధర్మపరో జిఘాంసతి

॥ 4-17-31 ॥

నూనం బతేశస్య సమీహితం జనై  
స్తన్మాయయా దుర్జయయాకృతాత్మభిః  
స లక్ష్మతే యస్త్వకరోదకారయల  
ద్యోఽ నేక ఏకః పరతశ్చ ఈశ్వరః

॥ 4-17-32 ॥

సర్గాది యోఽస్యానురుణద్ధి శక్తిభి

ర్త్రవ్యక్రియాకారకచేతనాత్మభిః

తస్మై సమున్నద్ధనిరుద్ధశక్తయే

నమః పరస్మై పురుషాయ వేధసే

॥ 4-17-33 ॥

స వై భవానాత్మవినిర్మితం జగ

ద్భూతేంద్రియాంతఃకరణాత్మకం విభో

సంస్థాపయిష్యన్నజ మాం రసాతలా

దభ్యుజ్జహారాంభస ఆదిసూకరః

॥ 4-17-34 ॥

అపాముపస్థే మయి నావ్యవస్థితాః

ప్రజా భవానద్య రిరక్షిషుః కిల

స వీరమూర్తిః సమభూద్ధరాధరో

యో మాం పయస్యుగ్రశరో జిఘాంససి

॥ 4-17-35 ॥

నూనం జనైరీహితమీశ్వరాణా

మస్మద్విదైస్తద్గుణసర్గమాయయా

న జ్ఞాయతే మోహితచిత్తవర్త్యభి

స్తేభ్యో నమో వీరయశస్కరేభ్యః

॥ 4-17-36 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే సప్తదశోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే అష్టాదశోఽధ్యాయః

మైత్రేయ ఉవాచ

ఇత్థం పృథుమభిష్టాయ రుషా ప్రస్ఫురితాధరం

పునరాహావనిర్భీతా సంస్తభ్యాత్మానమాత్మనా

॥ 4-18-1 ॥

సన్నియచ్ఛాభిభో మన్యుం నిబోధ శ్రావితం చ మే

సర్వతః సారమాదత్తే యథా మధుకరో బుధః

॥ 4-18-2 ॥

అస్మిన్ లోకేఽథవాముష్మిన్ మునిభిస్తత్త్వదర్శిభిః

దృష్టా యోగాః ప్రయుక్తాశ్చ పుంసాం శ్రేయఃప్రసిద్ధయే

॥ 4-18-3 ॥



దైతేయా దానవా వత్సం ప్రహ్లాదమసురర్షభం

విధాయాదూదుహన్ క్షీరమయఃపాత్రే సురాసవం

॥ 4-18-16 ॥

గంధర్వాప్సరసోఽధుక్షన్ పాత్రే పద్మమయే పయః

వత్సం విశ్వావసుం కృత్వా గాంధర్వం మధు సౌభగం

॥ 4-18-17 ॥

వత్సేన పితరోఽర్యమ్ణా కవ్యం క్షీరమధుక్షత

ఆమపాత్రే మహాభాగాః శ్రద్ధయా శ్రాద్ధదేవతాః

॥ 4-18-18 ॥

ప్రకల్ప్య వత్సం కపిలం సిద్ధాః సంకల్పనామయాం

సిద్ధిం నభసి విద్యాం చ యే చ విద్యాధరాదయః

॥ 4-18-19 ॥

అన్యే చ మాయినో మాయామంతర్ధానాద్భుతాత్మనాం

మయం ప్రకల్ప్య వత్సం తే దుదుహుర్ధారణామయాం

॥ 4-18-20 ॥

యక్షరక్షాంసి భూతాని పిశాచాః పిశితాశనాః

భూతేశవత్సా దుదుహుః కపాలే క్షతజాసవం

॥ 4-18-21 ॥

తథాహయో దందశూకాః సర్పా నాగాశ్చ తక్షకం

విధాయ వత్సం దుదుహుర్బిలపాత్రే విషం పయః

॥ 4-18-22 ॥

పశవో యవసం క్షీరం వత్సం కృత్వా చ గోవుషం

అరణ్యపాత్రే చాధుక్షన్ మృగేంద్రేణ చ దంష్ట్రిణః

॥ 4-18-23 ॥

క్రవ్యాదాః ప్రాణినః క్రవ్యం దుదుహుః స్వే కలేవరే

సుపర్ణవత్సా విహగాశ్చరం చాచరమేవ చ

॥ 4-18-24 ॥

వటవత్సా వనస్పతయః పృథగ్రసమయం పయః

గిరయో హిమవద్వత్సా నానాధాతున్ స్వసానుషు

॥ 4-18-25 ॥

సర్వే స్వముఖ్యవత్సేన స్వే స్వే పాత్రే పృథక్పయః

సర్వకామదుఘాం పృథ్వీం దుదుహుః పృథుభావితాం

॥ 4-18-26 ॥

ఏవం పృథ్వాదయః పృథ్వీమన్నాదాః స్వన్నమాత్మనః

దోహవత్సాది భేదేన క్షీరభేదం కురూద్వహ

॥ 4-18-27 ॥

తతో మహీపతిః ప్రీతః సర్వకామదుఘాం పృథుః

దుహితృత్వే చకారేమాం ప్రేమ్ణా దుహితృవత్సలః

॥ 4-18-28 ॥

చూర్ణయన్ స్వధనుఞ్కోట్యా గిరికూటాని రాజరాట్

భూమండలమిదం వైన్యః ప్రాయశ్చక్రే సమం విభుః

॥ 4-18-29 ॥

అథాస్మిన్ భగవాన్ వైన్యః ప్రజానాం వృత్తిదః పితా

నివాసాన్ కల్పయాంచక్రే తత్ర తత్ర యథార్హతః

॥ 4-18-30 ॥

గ్రామాన్ పురః పత్తనాని దుర్గాణి వివిధాని చ

ఘోషాన్ ప్రజాన్ సశిబిరానాకరాన్ ఖేటఖర్వటాన్

॥ 4-18-31 ॥

ప్రాక్షుఢోరిహ నైవైషా పురగ్రామాది కల్పనా

యథాసుఖం వసంతి స్మ తత్ర తత్రాకుతోభయాః

॥ 4-18-32 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే అష్టాదశోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

